

د غرو ورتال

يوځاي کونکي-تاج محمد مبین

د کتاب په اړه

نوم : د غرورتال

یوځای کونکي: تاج محمد مبین

ژبه: پښتو

ناول

رنا د مور او پلار یوازینی نازدانه لور وه، چې له کوچینوالي یې هغه ډیره نازولې را لویه کړې وه.

او الله ج ډېر بنايست هم ورکړی و، ته به وايي چې په قلم
دې جوړه کړې ده. خپل حسن او د کورنۍ نازونو له هغې
يوه مغروره او بې پروا انجلۍ جوړه کړې وه.

دا چې پلار يې د زده کړو څخه محروم و، نو په رڼا يې ډېر
تاکيد کولو چې زده کړې وکړي او ښه راتلونکي ولري، رڼا
هم د پلار د همدې هيلې د پوره کولو په خاطر

خپل ټول فکر يوازې په زده کړه کې و، بې حايه يې وخت
نه ضايع کول .

همدا کوبښنونه يې د دې سبب شول چې د خپلې خوښې
پوهنځي (طب) ته بريالۍ شي، د هغې هيله د ځان څخه د
يوې ښې ډاکټرې جوړېدل و، نو ځکه
يې د دې لپاره ډيرې هلې ځلې کولې.

شکيب هم چې د طب پوهنځي زده کړيال و، يوه ورځ په
پوهنتون کې د يوې غونډې پر مهال د رڼا سره مخ شو، د
هغې يو نظر د شکيب په زړه د شاهين په څېر حمله وکړه
او زړه يې پرې وبایلود

شکيب به هره ورځ د خپلې ناخبرې مينې د راتگ لپاره د
پوهنتون مخکې دقيقې او ساعتونه شمېرل.

تر څو د رڼا د بنايسته مخ يو ديدن د خپل زخمي زړه لپاره
ملهم کړي..

..ورځي تيريدي

شکيب نور بي صبره شو، غوښتل يې چې رڼا له نږدې نه
وگوري او خبرې ورسره وکي.

يو ورځ رڼا د خپلې يوې ملگرې سره د پوهنتون په ميداني
کې روانه وه.

شکيب يې تر څنگ تېرېده قصدا يې داسې په اوږه ووهله.
رڼا هيڅ هم ونه ويل.

خو ملگرې يې چې ډيره زړوره وه په شکيب غږ کړ.

ږوند يې سترگې نه لرې؟

د شکيب ژبه ونښته، وارخطا شو خبرې ترې هيرې شوې،
وبخښئ پام مې نه و، قصدي اراده مې نه وه.

_ اينده خيال کوه!

کنه بيا دې ځنډل سرته نيسم..

او نور ترې روانې سوي

رڼا ته يې وويل: ما وليد قصدا يې تاسره اوږه وجنگوله.

داسې ښکاري درباندي مين دی.

رڼا په کتاب ټينکه ووهله، جلی خوله دې بنده که!

هر وخت چټي چټي لگيا يې.

په سبا ورځ چې بيا دواړې پوهنتون ته راتلې شکېب د
پوهنتون په دروازه کې ورته ولاړ و. او په رڼا کې يې خپلې
دوه سترگې ښځې کړې وې.

د رڼا خو ورته پام نه و.

خو د ملگرې يې په شکېب سترگې ولگېدې، رڼا يې په اوږه
ورو وټپوله.

ای تاته ویم گوره هغه هلک بیا ولاړ دی.

رڼا: ولاړ به وي نو څه يې کوي؟

__ هسې ښکلی ځوان دی، شتمن هم معلومېږي دومره بد نه
دی ستا يې په اړه څه نظر دی؟

رڼا: هغه له غوږ کلکه ونيوه ، چې تا بيا خپلې کړتې شروع
کړې.

__ خو رښتيا ویمه، هغه درسره مينه لري.

نه گوري هره ورځ لکه مجنون درته ولاړ وي بيچاره.

رڼا په کرس کرس وځنډل.

هی ته لکه د مینې سريالونو او کيسو لیونئ کړې يې.

مينه مينه نشته، دغه خبرې يواځې په کيسو او سريالونو کې
وي، زه چې کله دغه خبرې اورم نو خدا مي ورته راځي.

نو ته هم مهرباني وکړه، له دې خيالي او عبث خبرو
راووځه.

راتلونکي کې بيا زما ترمخ داسې خبرې ونکړې.
که ستا خوښ وي، خپله ورسره يارانۀ شروع که
شکيب له دې حالت نور بې صبره شو اراده يې وکړه، چې
رنا ته د خپل زړه خبره وکړي، پوهه يې کړي چې څومره
مينه ورسره لري، خو يوې خبرې به
به ډېر زيات ځوروه

چې ايا رنا به يې ومني کنه؟.....

او څنگه د خپل زړه خبره تر هغې ورسوي، هيڅ لار په
نظر نه ورتله.

او نه داسې بل څوک و، چې ورڅخه مرسته وغواړي.
اخبر يې ځان سره سلاح وکړه، چې يو ليک به ورته وليکم
ليک يې وليکه خو بيا حيران و، چې اوس يې تر رنا څنگه
ورسوي.

ځکه رنا ډيره غوصه ناکه جلې وه

له ځانه سره لگيا شو کله چې راتله په ځمکه به يې ورته
وغورځوم

بيا يې فکر وکړ چې زه څومره کمعقل يم هغه مغروره
انجلې به کله له ځمکې ليک پورته کړي، خو ماسره بله لار
هم نشته.

په همدې فکرونو کې د خيال نړۍ ته تللی و، چې په رڼا يې
سترگې ولگيدې چې د پوهنتون په دروازه را ننوته.

ژر يې ليک په يو کتاب کې کېښود، او د هغې د راتگ په
لاره يې وغورځو

خپله يو طرف ته پټ شو، رڼا يې له لرې تعقيبوله
رڼا چې کله را نږدې سوه، په کتاب يې نظر ولگېد
رڼا د کتاب سره پيره مينه درلوده، غوصه هم سوه چې دا له
کوم بې پروا څخه دلته پريوتی
کتاب يې را واخېست، او د خپل ټولگي په لور روانه شوه.
شکيب: له خوشحالي نه په جامو کې ناخايده، چې رڼا کتاب
پورته کړ.

خو چې دا فکر به ورته ورغی چې هغه به يې ومني کنه؟
له شونډو به يې مسکا لاړه
څيره به يې خفگان ونيوه

د رڼا درسي ساعتونه پای ته ورسېدل، رخصتی وخت نږدې
سو او د خپل کور په طرف روانه شوه.

کله چې کور ته ورسېده، له خپل بيک څخه يې کتابونه په
الماری کې ايښودل، چې له هغه کتاب ليک وغورځيد.

رڼا په لږ زیدلو لاسونو ليک پورته کړ،

ليک يې پرانيستی

په کې لیکل شوي و.....

السلام علیکم...

زما د خوبونو شهزادګۍ.

هغه هلک يم چې تیره ورځ مو میداني کې سره ټکر وکړ
د لیک لپاره ډیره زیاته بڅښنه غواړم خو بل لار راسره نه
وه.

ما چې په لومړي ځل په هغه سمینار کې ولیدې زړه مې
درباندې بایلود، له هغې ورځې مې د خوب او خیال نړۍ
یوازي ته یې.

په فکر کې مې یوازي ستا څیره ګرځې، زړه مې یوازي ستا
یاد کوي، او ژوند مې یوازي ستا په نوم تېرېږي بس.

زه پوهېږم چې ته به فکر وکړې دا په ما لار وهي، خو په
لوی خدای ج باور وکړه زه درسره ډېره مینه لرم، او غواړم
تا د خپل ژوند شهزادګۍ جوړه کړم

په ډېر سترې هیلې مې ستا لپاره دا لیک لیکلی او ژوند مې
ستا په نوم کړی، هیله کوم چې نه ونه وایي او غوښتنه مې
ومنه

درنښت

ستا شکیب.

رڼا له غصې سره واوښته، لیک یې وشکو او لري یې
وغورخو.

له ځان سره وبنګېده دا هسې عبث خبرې دي، دا هلک یو
سبق غواړي داسې له ما نه کړاړي
په سبا رڼا پوهنتون ته لا نه ږه، ځکه میلمانې ورکړه راتلل.
شکيب د پوهنتون مخ ته انتظار و، څو ځله یې وکتل خو رڼا
پوهنتون ته رانغله

شکيب ډېر وار خطا شو چې دا ولې نه ده راغلي ځکه رڼا
یوه ورځ هم پوهنتون نه قضا کول، هره ورځ به راتله.
شکيب تر ډېر ناوخته په پوهنتون کې و، اخبر یې له ځانه
سره وویل انسان دی کېدای شي نن به ورته کوم اړین کار
پیدا شوی وي سباته به لڅیره راشي.

په سبا ورځ دا وخته پوهنتون ته راغی د دروازي په مخ کې
انتظار اېست چې کله به رڼا راشي، هر موټر ته به یې په
څېر څېر کتل چې اوس به کوم یو نه رڼا را کوزه شي،
تقریباً یو نیم ساعت انتظار وروسته د پوهنتون مخکې موټر
ودرېد او رڼا ترې ښکته شوه.

شکيب ډېر خوشحاله سو، خو دا چې رڼا به څه عکس العمل
وښايي

په شونډو به یې خوره مسکا ورکه شوه رڼا پوهنتون ته
داخله شوه، خو نن یې ملګري هم ورسره نه وه.

یوازې وه او دلیک اړوند کوم عکس العمل یې ونښود
دشکېب زړه صبر نه کوي او
اراده یې وکه نن چې هر څنگه کیږي مخامخ یې ورته وایم.
د رڼا مخ ته ووت
سلام اغلې!

وبخښئ اغلې یوه خبره مې درته کوله
رڼا په غوصه وروکتل احمق انسانه!
تا څنگه جرات وکړ ماته لیک ولیکې؟
او اوس زما لار دې هم نیولې،
تا زما په اړه څه فکر کړی؟ زه د درنې کورنۍ انجلۍ یم د
خپل کور شمله یم.
لوچکه ،لوفره بی تربیه ته هیڅ شرم نه لري ورک شه!
همداسې نور بدرد یې هم ورته وویل
شکېب سر ښکته کړ: په عاجزۍ وویل هیله کوم داسې مه
وايئ
ما تر اوسه هیڅ انجلۍ ته نه دي کتلي، ته چې څه فکر کوي
زه هغسې انسان نه یم.
زه دلته خپله د اقتصاد پوهنځي زده کړیال یم.

زه په رښتيا در سره مينه لرم زړه مې بې اختياره ستا په
لېدو درېږي، ستا نه بغير مې يوه شېبه هم زړه ارام نه
لري، هيله كوم ما درک کړئ!

رڼا: کت کت وخنډل وې وويل فکر کوم د ادبياتو کتابونه
ډېر گوري او يا هم هنري زيبا اکتينگ دي بد نه و ولا
زه په دې عبث خبرو خپل وخت نه ضايع کوم،
اوسنۍ مينې دروغ او مطلبي دي.

شکيب يې خبر ونيوه، پوره يو کال وشو هره ورځ ستا د يو
نظر ديدن لپاره دلته پوهنتون مخته ستا د راتلو انتظار کوم.
درس سره مې زړه نه لگي، کار ته مې زړه نه لگي، په هر
ځای کې راته ستا څېره ښکاري، خوبونو او خيالونو کې مې
هر وخت راځي

ايا دا مينه نه ده؟

رڼا: زه په دې کيسو نه پوهېږم او نه پرې باور لرم، اوس
مهال راته يوازې خپلې زده کړې مهمې دي، د نور څه په
اړه فکر نه کوم...

شکيب: گوره ستا هيلې زما هيلې، زه ستا د هيلو خنډ نه
کېږم، بلکه ستا همت به شم. د نړۍ هره خوشحالي به ستا
جولۍ ته واچوم

رڼا په غوصه شوه بس دی نور.

ما خپله خبره خلاصه کړه، نن خو مې په سمه پوه کړې
داخل دې خیر خو که بیا دې د داسې کوم غلط حرکت هڅه
وکه، د پوهنتون ادارې ته دې معرفي کوم
شکيب: ورته سلگو ونيو، چې خیر دی عذر درته کوم
داسې مه کوه.

يو حل خو پرې فکر وکړه

زما مينه رښتینې ده، زه بغير له تا نیمګړی یم، له تا مې
زړه نه صبريږي.

رڼایي نور خبرو ته غوږ ونه نیو، او چابکه له هغه ځای
روانه شوه.

شکيب پسي غږ کړ مغروري!

دا د زړه لوبه ده او ته د زړه پۀ لوبه نه پوهیږي، تا مينه نه
ده کړي او نه هم د مینې قدرت پېژني، د مینې زور او قوت
به هغه وخت درمالوم شي چې مئینه شي، کنه تاسو د
ښایست خاوندان خو یوازې د خپل ښایست په غرور ښه
پوهیږئ تاسو مينه څه پېژنئ؟

د شکيب زړه مات شو، سترګې یې له اوبنکو ښه شوي ډېر
ودردید ځمکې ځای نه ورکو.

سرگردانه د خپل کور په لور روان شو، د رڼا چلند ډېر
زیات خفه کړ.

شکيب له ځانه سره وويل: خير وخت به ورکړم گوندي زړه
بي نرم شي

په سبا ورځ بيا شکيب پوهنتون ته وختي راغی ، او د رڼا
راتلو ته يې انتظار اېست

رڼا راغله له موټر بنکته سوه، په شکيب يې سترگې ولگيدې
په غوصه يې وروکتل او د خپل پوهنځي په لور چابکه
روانه شوه.

څو ورځې همداسې تيرې شوې، هره ورځ به شکيب په
پوهنتون کې د رڼا د راتگ په انتظار و.
خو رڼا يې هيڅ په کيسه کې نه وه.

يو ورځ د پوهنتون د دروازي مخته شکيب ولاړ و، چې رڼا
هم راغله..

په شکيب يې سترگې ولگيدې، چې مړاوي څيره ولاړ
دی....

او د خواشینی نښې يې په مخ له ورايه ښکارېدې
د رڼا هغه بدرد را په زړه شول، چې تيره ورځ يې ورته
ويلي ول.

غوښتل يې ورشي د هغو خبرو لپاره بڅښنه وغواړي ، خو
زړه يې ونه شو...

د خپل ټولگي په لور روانه

ورځ له نيمې اوښتې وه، چې ناڅاپه د پوهنتون په دروازه
کې درنه چادونه وسوه.

ټول پوهنتون کې چغې او منډې سوې، يو ويړه خوره سوه
زده کړيالانو او استادانو يو خوا بل خوا منډې وهلې، د
وحشت تيارې خورې وې، څو تنو ترهگرو په پوهنتون برید
وکر

لومړۍ يې په دروازه کې يو موټر بم برید وکر.
او بيا پوهنتون ته ننوتل، ترهگر داسې وحشي ول، چې.
څوک به يې لیده نو په مرميو به يې سوری سوری کړ.
دې سره امنيتي ځواکونه هم سيمې ته ورسېدل او د ترهگرو
سره په جگړه شول.

هر څوک په تېښته ول

شکيب سره د رڼا غم شو، خدای مه که په هغې څه وشي ،
زه ژوندی نه شم پاتې کيدای.

له چاودنې سره سم يې د رڼا د پوهنځي په لور منډه کړه...
لاره کې يې په څو جسدونو سترگی ولگېدې، چې په وينو
کې لت پت پراته ول.

لږ مخکې چې لار دوه انجونې بې حرکتې پرتې وې.

د شکيب حالت نور هم خراب سو

رڼا د پوهنځي په څلورم پوړ کې وه

ډېره زياته ويريدلي وه، زده کړيالانو منډې وهلې، او نارې
وېل کيدې چې ژر وتېستې ترهگر دېخوا را روان دي، رڼا
هم په زينو کې منډه کړه

يو ترهگر د رڼا دي پوهنځي ته ځان رسولي و.

او په زده کړيالانو يې بې رحمه ډزې کولې.

رڼا چې کله اخيري پور ته ورسېده، نو ترهگر سره انگر
کې مخامخ سوه. د رڼا لاسونه او پښې سست شول مرگ يې
په خپلو سترگو وليد

په دې کې شکيب هم ورسېد.

ترهگر د ټوپک شپيلۍ د رڼا په لور تاوه کړه، شکيب چيغه
کړه چې نا زما په رڼا څه نه شي کېدلی.

په منډه يې رڼا ته ځان ورسو او له هغې يې غبره تاوه کړه

دوه غبرگي گولي د شکيب په ملا ولگيدې.

ورسره سم يوه مرمۍ د ترهگر په ټنډه سريخ سوه، ترهگر
اخ وکړ ځای پر ځای پرېوت.

دا له لرې يو امنيتي نښان وپشتونکی و،

د شکيب په بدن وينې لکه د سېلاب په څېر روانې شوې،
ټول بدن يې وينو کې لت پت شو.

رڼا په دواړو لاسونو غبر پورې ټينگ نيولې و چيغې يې
وهلې چې تا داسې ولې وکړل؟ زه د دې وړ نه وم

خو د شکېب پښې سستي شوي، په ځمکه پړيوت .

رڼا يې ژر سر په غېږ کې کېښود.

غريو واخېسته

شکيب د رڼا مخ په دواړو لاسونو کې ونيو، په تبسم يې وويل.

ای مغروري جلی اوس خو دې ومنله کنه ، چې زه لوچک او لوفر نه يم، زما مينه رښتينې ده، او مينه عبس خبرې نه دي.

رڼا سلگۍ وهلې، اوبښکې يې د شکيب په مخ وڅڅيدې.

خو د شکيب سترگې نور پټې پټې کيدې.

رڼا بيا چيغې کړې په تا هيڅ نه شي کېدلې، ته ما نه شی پرېښودی

تا زه غوښتم کنه وگوره زه ستا په وړاندې يم.

مينه درسره لرم، ډيره زياته مينه درسره لرم

رڼا يواځې ستا دا

بس اوس ته پاڅېره پاڅېره!

لکه ليونۍ له ځانه سره لگيا سوه.

خو د شکېب روح د اسمانو په طرف خپلې وزرې رپولې،
او بې روحه جسد يې د رڼا مخ ته موسکې پاتې شو.

رنا يې اوس هم نه مني ، چې د هغې شکیب دي مړ شوی
وي.

هره ورځ په پوهنتون کې د هغه د راتلو لارې څاري په هغه
پسې گرځي خوا دېخوا يې لټوي، نارې کوي، کله لکه
ليونې په چيغو چيغو ژاړي.

پای.....

